



## سوال

آپ غیر مسلموں سے کیسے یہ مطالبہ کرتے ہیں کہ وہ عیسیٰ علیہ السلام کے بارہ میں جو کچھ تمہاری کتاب میں ہے اس کی تصدیق کریں، اور ان اللہ تعالیٰ کا بیٹا ہونے کا انکار کیسے ہے حالانکہ کتاب مقدس اس کی خبر دیتی ہے؟

## جواب

الحمد للہ

شائد ہمیں یہاں یہ بات دہرائی پڑ رہی ہے کہ: ہم اس پر متنبہ کرتے ہیں کہ جن انجیلوں یا کتاب مقدس کے متعلق ہم بات کر رہے ہیں اور جو لوگوں کے پاس آج موجود ہے وہ اس کے علاوہ اور چیز ہے جو اللہ تعالیٰ کی جانب سے اپنے بندے اور رسول عیسیٰ بن مریم علیہ السلام پر نازل کی تھی، وہ جو اللہ تعالیٰ کی جانب سے نازل کی گئی ہے جب کوئی اس کے ساتھ کفر کرے یا اس میں سے کچھ کافر کرے تو کسی ایک کا بھی ایمان صحیح نہیں ہو سکتا، اور اس پر سوال نمبر (47516) کے جواب میں تنبیہ کی جا چکی ہے

اس کے علاوہ یہ اور حکمت بالغہ کی بنا پر ابھی تک ہاتھوں کی تحریف اور زبان کی کجی اس کتاب سے کھیل رہی ہے، اور زمانہ قدیم سے اس کے ساتھ زمانے کی ہیر پھیر اور حوادث ایام اس پر زیادتی کر رہے ہیں حتیٰ کہ یہ اصلی اور اسی کتاب ضائع ہو چکی اور لوگوں کے ہاتھوں سے ختم ہو چکی ہے، اور اس وقت لوگوں کے ہاتھوں میں صرف وہی چیز ہے جو تثلیث اور شرک کے اندھیروں کا ملغوبہ ہے اور توحید کی جھمک بھی ہے اس میں جھوٹ اور تحریف ایک زمانے سے دوسرے زمانے تک چل رہا ہے اور اس کے ساتھ ساتھ صدق اور انبیاء کے علم کے آثار بھی ہیں۔

مسلسل کھیل اور لمبی مدت کی وجہ سے یہ بہت مشکل بلکہ مستحیل ہے کہ کوئی شخص اس کتاب میں سے کسی چیز کو قطعی جھوٹ یا قطعی سچ کہے لیکن جب اس سے قبل حق کی تصدیق کرنے والی اور جو اس کے سامنے تصدیق کرنے والی اس کتاب پر پیش کیا جائے جس کا نور الہی جمالت اور خواہشات کے ساتھ نہیں ملا، اور نہ اس کا خالص سچ کسی جھوٹ یا کسی غلطی کے ساتھ خلط ملط ہوا ہے اور یہ کتاب قرآن کریم کے علاوہ کوئی اور نہیں ہو سکتی جس کی حفاظت کا ذمہ اللہ تعالیٰ نے خود لے رکھا ہے۔

جیسا کہ اللہ سبحانہ و تعالیٰ کا فرمان ہے :

**ہم نے ہی قرآن نازل کیا ہے اور ہم ہی اس کے محافظ ہیں الحجر (9)**

اس قوم کے ایک بڑے راہنما اور کتاب مقدس کا دفاع کرنے والے نورٹن نے جرمنی کے کچھ لوگوں کے کتاب مقدس پر اعتراضات سے کتاب مقدس کا دفاع کرنے کی کوشش کی تو وہ یہ اعتراف کرنے پر مجبور ہوا کہ اس دور میں جھوٹ سے سچ کو پہچاننا بہت مشکل ہے !!

اور یہاں سے ہم سوال کے موضوع کی طرف منتقل ہو کر کہتے ہیں :

جو کوئی شخص بھی قرآن مجید پر ایمان نہ لائے اس کے لئے کوئی ایسی صحیح کتاب نہیں جس پر وہ ایمان لائے، اور جو کوئی بھی نبی صلی اللہ علیہ وسلم کی صداقت و سچائی اور دین اسلام کی صحت میں طعن کرے اس کے لیے یہ ممکن نہیں کہ وہ اپنے اس دین کے صحیح ہونے کی کوئی دلیل دے سکے جس دین پر وہ کار بند ہے

اس کی وجہ یہ ہے کہ: نبی صلی اللہ علیہ وسلم نے اپنی نبوت کے متعلق جو کچھ بتایا ہے جو شخص بھی اس میں نبی صلی اللہ علیہ وسلم کی سچائی اور ان پر آسمان سے نازل کردہ وحی پر طعن کرے حالانکہ نبی صلی اللہ علیہ وسلم کے ہاتھ پر کئی ایک ایسے معجزے ظاہر ہوئے جو ان کے قول کی سچائی پر دلالت کرتے ہیں، اور وہ پوری زندگی اپنے دشمنوں کو کتاب اللہ جو ان



کے رب کی وحی کی طرف منسوب کی جاتی ہے کے ساتھ چیلنج کرتے رہے کہ وہ اس کتاب کی طرح یا اس میں سے کچھ حصہ کی طرح ہی بنا لائیں، بلکہ سب انسانوں اور جنوں کو یہ چیلنج کیا کہ وہ سب جمع ہو کر ایک دوسرے کی مدد کر کے اس قرآن کی طرح لے آئیں

فرمان باری تعالیٰ ہے :

**کہہ دیجئے کہ اگر تمام انسان اور کل جنات مل کر اس قرآن کی مثل لانا چاہیں تو ان سب سے اس کے مثل لانا ممکن نہیں ہے گو وہ آپس میں ایک دوسرے کے مددگار بھی بن جائیں الا سراء (88)**

اتنی مدت اور ایام گزرنے جانے کے باوجود آج تک یہ نہیں ہو سکا اور نہ ہی کوئی اس کی مثل لاسکا ہے، باوجود اس کے کہ دشمنان اسلام نے اس کی بہت مخالفت کی اور یہ تنازعہ ہی ہے کہ اس کا جھوٹ ثابت کر سکیں، لیکن کہاں اور کیسے، یہ کبھی نہیں ہو سکتا!!

پھر اس کے بعد نبی صلی اللہ علیہ وسلم اپنی دشمنوں کے خلاف فتح حاصل کر کے منصور رہے اور یہ کافر نبی صلی اللہ علیہ وسلم کی حجت اور دلیل کو باطل نہیں کر سکے، اور نہ ہی آج تک وہ نبی صلی اللہ علیہ وسلم کی خبر میں کوئی جھوٹ پاسکے ہیں، اگرچہ وہ لوگوں سے بات چیت ہی کیوں نہ ہو اس میں کوئی جھوٹ نہیں پاسکے چہ جائیکہ نبی صلی اللہ علیہ وسلم اپنے اس رب پر جھوٹ بولتے جس نے انہیں رسول بنا کر مبعوث فرمایا

افسوس کہ جب وہ اس سب کچھ میں طعن و تشنیع کرتے ہیں تو پھر ان کے اس "الہام" کے صحیح ہونے کی دلیل کہاں ہے جس پر وہ اعتماد کر کے اپنی کتابوں کی تصدیق کرتے ہیں، باوجود اس کے کہ وہ یہ دعویٰ نہیں کرتے کہ یہ سب انجیلیں عیسیٰ علیہ پر نازل ہوئی یا پھر انہوں نے لکھیں یا لکھوائی ہوں یا پھر ان کی زندگی میں ہی لکھی گئی ہیں!!

یہ اور اس کے ساتھ یہ بھی کہ ان چاروں انجیلوں کے لکھنے والوں کی شخصیت کے بارہ میں کوئی حقیقی دلیل بھی نہیں ملتی کہ وہ کون تھے اور ان کی سیرت اور زندگی کیسی تھی، اور جو کچھ انہوں نے لکھا کیا وہ وحی الہی تھا یا کہ الہام جیسا کہ وہ کہتے ہیں، یا پھر یہ ان کے افکار کی اختراع اور ان کے شیطانوں کی طرف سے وحی تھی

کتاب مقدس کا ایک بہت بڑا مفسر حاورن کہتا ہے :

(جب یہ کہا جائے کہ کتب مقدسہ اللہ کی جانب سے وحی کردہ ہیں تو اس سے یہ مراد نہیں کہ ہر لفظ اور ساری عبارت اللہ کی طرف سے الہام کردہ ہے، بلکہ مصنفین کی بات چیت کے اختلاف اور ان کے بیانات مختلف ہونے سے معلوم ہوتا ہے کہ انہیں اجازت تھی (!؟) [یعنی ان کے لیے اس کی اجازت تھی] کہ وہ اپنی طبیعت اور عادات اور مضمون کے مطابق لکھیں اور یہ خیال نہیں کیا جاسکتا کہ وہ ہر معاملہ جسے بیان کیا وہ انہیں الہام کیا گیا تھا یا ہر حکم جو وہ دے رہے ہیں وہ الہام کردہ تھا)۔

برطانوی دائرۃ المعارف نے اس الہام کے متعلق علماء نصاریٰ اور ان کے باحثین کے اختلاف کی طرف اشارہ کیا ہے :

کہ آیا کیا سب کتاب مقدس میں جو کچھ درج ہے وہ الہامی ہے کہ نہیں؟ پھر اس میں ہی ایک جگہ (20/19) میں اس پر تعلق چڑھاتے ہوئے کہتے ہیں :

(وہ لوگ جو یہ کہتے ہیں کہ اس میں درج ہر قول الہامی ہے، وہ اپنے اس دعویٰ کو آسانی اور سہولت سے ثابت کرنے پر قادر نہیں ہیں)

اور ہم یہ کہتے ہیں کہ : آسانی و سہولت کی بجائے صعوبت اور مشکل کے ساتھ بھی نہیں کر سکتے!!

ان انجیلوں میں دسیوں جگہ کا ایک دوسرے کے مخالف ہونا اور ایک دوسرے سے اختلاف کرنا، اور دسیوں تاریخوں غلطیوں اور ان جھوٹی خبروں کو دیکھتے ہوئے جو آج تک پوری نہیں ہوئیں فریڈک گرانٹ نے یہ فیصلہ کیا کہ : (عہد جدید ایک غیر متجانس کتاب ہے، اس لیے کہ یہ بہت سے اختلافات کا مجموعہ ہے اور اس کے اول سے لیٹر آخر تک کوئی ایک نظریہ پر مشتمل نہیں بلکہ کئی ایک مختلف نظریات کی حامل ہے)



اور امریکی دائرہ معارف کا کہنا ہے کہ :

(تین متشابہ انجیلوں اور چوتھی انجیل کے مابین کئی ایک ناچھوٹی تناقضات کی بنا پر بہت اہم اور انتہائی مشکل یہ ہے ان میں بہت عظیم اختلاف پایا جاتا ہے، حتیٰ کہ یہ اختلاف اس درجہ تک ہے کہ اگر متشابہ انجیلوں کو موثوق اور معتبر ذرائع سے صحیح شمار کر لیا جائے تو اس بنا پر یہ لازم آتا ہے کہ انجیل بلحاظ صحیح نہیں)۔

یہ اس اعتبار سے کہ ان انجیلوں میں انجیل بلحاظ ہی ایسی انجیل ہے جو عقیدہ تثلیث کو بہت شدت سے ثابت کرتی ہے، بلکہ وہ اس بات کا اعتراف کرتے ہیں کہ یہ انجیل تالیف ہی اسی عقیدہ کی بنا پر کی گئی ہے جس عقیدہ سے دوسری انجیلیں خالی ہیں، اور اس کے بارہ میں لوگوں کا اختلاف قطعی ہے !!

اور کیتھولک گرجا جو کہ الہامی عقیدہ پر بہت شدت سے عمل پیرا ہے کہ کتاب مقدس کی اصل الہام ہے، اس نے بھی ویٹیکن کے مجمع (اکیڈمی) میں سن (1869-1870) میلادی میں اس پر مہر تصدیق ثبت کی اور پھر ایک صدی کے بعد یہی حقائق سامنے آنے لگے کہ اس کا اعتراف کر لیا جائے اور ویٹیکن میں ہی دوسری مسکونی مجمع (مجمع اس تالیف کو کہتے ہیں جسے نصاریٰ نے دینی امور کے لئے منظور کیا ہو) جو کہ (1962-1965) میں ہوئی یہ اعتراف کیا گیا کہ :

یہ کتابیں بہت سی غلط اشیاء اور کچھ باطل پرہنی ہیں، جیسا کہ فرانسیسی ریسرچ کرنے والے ڈاکٹر مورس بوکانی جو کہ بعد میں مسلمان ہو گئے تھے نے بیان کیا ہے

پھر یہ بات بھی ہے کہ جس کسی نے بھی نبی صلی اللہ علیہ وسلم کے کسی ایک معجزہ اور ان کے حالات اور سیرت جو کہ نبی صلی اللہ علیہ وسلم کی صداقت پر دلالت کرتی ہے کو جھٹلایا وہ ان انجیلوں کے لکھنے والوں جو کہ مزعوم رسول مانے جاتے ہیں کے معجزوں کو کیسے ثابت کر سکتا ہے یا پھر انہیں ان کے دعویٰ الہام میں کیسے مدلل مان سکتا ہے ؟!

ان کے گمان کے مطابق کتاب مقدس کی گواہی کی دلیل سے الہام کا دعویٰ اور اس میں جو کچھ ان کے معجزات کا ذکر ہے وہ سچا ہے، اور کتاب مقدس اور اس میں جو کچھ ہے وہ سچ ہے کیونکہ یہ الہام ہے !!

تو اس طرح ان کا استدلال باطل کی جانب جا کر ختم ہو جاتا ہے، جیسا کہ ریس سے اپنے دائرہ معارف میں بعض محققین سے ذکر کیا ہے: لہذا کتاب مقدس صحیح ہے اس لیے کہ یہ الہام ہے اور ان کا الہام سچا ہے کیونکہ کتاب مقدس اس کی گواہی دیتی ہے !!

اور جس نے قرآن مجید جو کہ تواتر کے ساتھ منقول اور زمین کے مشرق و مغرب میں پھیلا ہوا ہے اور نسل در نسل چل رہا ہے اور کتابت اور حفظ کے اعتبار سے محفوظ ہے اس کا کوئی ایک نسخہ بھی مختلف نہیں اور نہ ہی اس میں کوئی تعارض پایا جاتا ہے، جس نے بھی اسے جھٹلایا وہ اس انجیل کو کیسے ثابت کر سکتا ہے جس پر وہ اعتماد کرتا پھر تا ہے؟ جس کا وفات مسیح سے دو صدی قبل صرف اشارہ ہی ملتا ہے چہ جائیکہ وہ بیحد موجود ہو، جیسا کہ جرمنی کے نورٹن کا کہنا ہے

پھر چوتھی صدی میں عیسائیوں پر جو مصائب اور تکالیف آئیں ان کے گرجے مندم کر دیے گئے اور کتابیں جلادی گئیں جس کی بنا پر اس کے بعد پائی جانے والی کتابوں کی ثقاہت ختم ہو گئی، اس ظلم و ستم اور چھپ جانے والی مدت میں یہ کتابیں کس کے پاس تھیں اور کب ملیں، ہم تک کیسے پہنچیں، اور کس طرح، کس طرح..... اس کے بارہ میں بہت سے سوالات ہیں جو گردش کر رہے ہیں، اور برطانوی دائرہ المعارف نے اس کی تعبیر کچھ اس طرح کی ہے :

(چاروں انجیلوں کی قانونی حیثیت حاصل ہونے کے بارہ میں ہمارے پاس کوئی یقینی معلومات اور معرفت نہیں ہیں اور نہ ہی اس جگہ کے متعلق کوئی معلومات ہیں جہاں یہ فیصلہ ہوا)

اور اس مترجم کے متعلق معلومات کی بحالت جس نے اسے اصلی زبان سے اس زبان میں ترجمہ کیا اس کے علم اور دین کے متعلق کیا معلومات ہیں اور کیا وہ اس کا اہل بھی تھا کہ نہیں آیا اس کا علم اور دین اس کام کے لئے کافی تھا اور ہم اس کی تائید کیسے کریں کہ اس نے جو کچھ نقل کیا ہے کیا وہ واقعی صحیح ہے، یہ سب کچھ ایک اور رنگ ہے !!

(اس جواب میں ہم نے جو کچھ اجمالاً بیان کیا ہے اس کی تفصیل کے لیے آپ شیخ رحمت اللہ ہندی کی کتاب اظہار الحق اور شیخ محمد حمیل غازی کی کتاب مناظرۃ بین الاسلام والنصرانیۃ



اور دوسری کتابوں کا مراجعہ کریں)

اللہ تعالیٰ ہمیں اور آپ کو صراطِ مستقیم کی ہدایت نصیب فرمائے

واللہ اعلم .

اسلام سوال و جواب

فتویٰ نمبر: 12637